



நாடாளுமன்றத்தில் பிரதமர் மோடி பேச்சின் தொனியும் - லாலா லஜபத் ராயின் பதிலும்!

ஜனவரி 31 ஆம் தேதி தொடங்கி பிப்ரவரி 10 ஆம் தேதி முடிய நாடாளுமன்றக் கூட்டத் தொடர் நடந்து முடிந்தது. நாடாளுமன்றத் தேர்தலுக்கு முன்பு நடைபெறும் கடைசிக் கூட்டம் இது. இத்தோடு 17ஆவது நாடாளுமன்றத்தின் காலம் முடிந்தது.

2024-ஆம் ஆண்டுத் தொடக்கக் கூட்டம் என்பதால் இத் தொடரில் குடியரசுத் தலைவர் இத்தொடரில் இரு அவைகளின் கூட்டுக் கூட்டத்தில் உரையாற்றினார். அத்தோடு நிதியமைச்சர் நிர்மலா சீதாராமன் தனது இடைக்கால நிதி நிலை அறிக்கையை சமர்ப்பித்தார். இவை இரண்டு நிகழ்வுதான், இக்கூட்டத் தொடரின் சிறப்பு அம்சங்கள்.

மக்களவையிலும் மாநிலங்களவையிலும் முறையே பிப்ரவரி 5 ஆம் தேதியும் 7 ஆம் தேதியும் குடியரசுத் தலைவர் உரைக்கு நன்றி தெரிவிக்கும் மீதான விவாதத்திற்கு பிரதமர் நரேந்திர மோடி பதில் அளித்துப் பேசினார். இப்படி பதிலளிப்பது நாடாளுமன்ற ஜனநாயக மரபு - அதன்படி அவர் பேசினார் என்றாலும், அதில் ஜனநாயக மாண்பு இல்லை.

எதிர்க்கட்சிகளைக் கடுமையாகத் தாக்கி இருக்கிறார். நீங்கள் பார்வையாளர் மாடத்தில்தான் அமருவீர்கள் என்று கூறுகிறார். பண்டித நேருவையும் இந்திரா காந்தியையும் இந்திய மக்களின் திறமையை நம்பவில்லை என்று கூறுகிறார். மோடி இரண்டு முறை - 10 ஆண்டுகள் ஆட்சியில் இருந்தார். என்ன சாதனையை அவர் செய்து விட்டார்.? 25 கோடி மக்களை வறுமையிலிருந்து மீட்டடுத்து விட்டதாகக் கூறியிருக்கிறார். இன்னொரு பக்கம் வறுமையில் 1/3 பகுதியினர் இந்தியாவில் இருக்கின்றனர் என்கிற செய்திகள் வெளி வந்து கொண்டு இருக்கின்றன இது இரண்டில் எது உண்மை நாட்டு மக்களே முடிவு எடுக்கிற நிலை வெகுதூரத்தில் இல்லை.

வானமும் கடல் நீரும் உள்ள அளவு மோடி ஆட்சியில் நீடித்து இருப்பாரா? அப்படியாராவது உலகத்தில் ஆட்சி செய்து இருக்கிறார்களா? - என்றால் இல்லை. அந்த மனோபாவம் மோடிக்கு வந்து இருப்பதை அவர் பேச்சின் 'தொனி' எடுத்துக் காட்டுகிறது. நாளேடுகளில் வெளியாகி உள்ள அவரின் பேச்சைப் படித்துப் பார்க்கிற போது சாதாரண பொதுக்கூட்டங்களில் ஒரு பேச்சாளர் பேசுவது போல் இருக்கிறதே ஒழிய - பிரதமர் நாடாளுமன்றத்தில் உரையாற்றுவதைப் போல இல்லை. இவர் 'The Great Speeches of the World' எனும் புத்தகத்தில் இடம் பெற்றுள்ள நேருவை மக்களின் திறமையை அறியாதவர் என்று பேசுகிறார்.

மோடியும் அவர் கட்சியும் மூன்றாவது முறை இந்தியாவை ஆளுகிற அதிகாரத்தை மக்கள்தான் வழங்க வேண்டும். இன்னும் அந்தத் தருணம் வரவில்லை. ஆனால் அதைப் பற்றி நாடாளுமன்றத்தில் மோடி பேசியிருக்கிறார். அவரது தற்போதைய ஆட்சிக் காலத்தை 'அமிர்தகாலம்' என்று அவரே வர்ணித்துக் கொள்கிறார்.

சுதந்திரத்திற்கு எதிரானவர்கள் - ஜனநாயக தத்துவத்தின் மீது நம்பிக்கை இல்லாதவர்கள் - மதச்சார்பற்ற கொள்கையை ஏற்றுக் கொள்ளாதவர்கள் - சமதர்மத்தைப் பற்றி சிந்திக்காதவர்களின் கூடாரத்தைச் சேர்ந்த மோடி நாடாளுமன்றத்தில் பேசுகிறார். ஒவ்வொரு இந்தியக் குடும்பமும் கவனிக்க வேண்டிய பேச்சு - கருத்தில் வைத்து எதிர்வினையாற்ற வேண்டிய பேச்சு.

(1) "..... தேசத்தின் எண்ண ஓட்டத்தை அளவிட முடிகிறது. மக்களவைத் தேர்தலில் தேசிய ஜனநாயகக் கூட்டணி 400 இடங்களுக்கு மேல் வெற்றி பெறும், பா.ஜ.க. மட்டும் 370 தொகுதிகளில் வெற்றி பெறும், மத்தியில் மூன்றாவது முறையாக பா.ஜ.க. ஆட்சியமைக்கும், அதற்கு அதிகபட்சம் 100 முதல் 125 நாங்கள் மட்டுமே எஞ்சியுள்ளன.

தேசிய ஜனநாயகக் கூட்டணி அரசு மூன்றாவது முறையாக ஆட்சி அமைத்ததும் மிகப் பெரிய முடிவுகள் எடுக்கப்படும் - அதன் மூலம் அடுத்த 1000 ஆண்டுகள் வளர்ச்சிக்கான அடித்தளமிடப்படும்."

(2) "எங்கள்து அரசின் பதவி காலம் வெகு தொலைவில்

இல்லை. அதைச் சிலர் மோடி 3.0 என்று அழைக்கின்றனர். மோடி 3.0 ஆட்சிக்காலத்தில் வளர்ந்த இந்தியாவுக்கான வலுவான அடித்தளத்தை அமைக்க முழு பலமும் பிரயோகிக்கப்படும். வளர்ந்த இந்தியா என்பது வெற்றி முடிக்கமல்ல. அது மோடியின் உத்தரவாதம்."

மோடி தனது அபிலாஷைகளை மூன்றாவது அமைக்கப் போகும் ஆட்சியைப் பற்றி தெரிவித்து இருக்கிறார். அது ஒரு கட்சியின் நம்பிக்கையை வெளிப்படுத்துவது. அதைப் பற்றி நாம் எதுவும் சொல்ல விரும்பவில்லை. 'மிகப் பெரிய முடிவுகள் எடுக்கப்படும்' அதன் மூலம் ஆயிரம் ஆண்டுகள் வளர்ச்சிக்கு அடித்தளமிடப்படும்' என்கிறாரே அது என்ன? அங்குதான் இந்திய வாக்காளர்கள் எச்சரிக்கையாக இருக்க வேண்டும் என்று நாம் எச்சரிக்கை செய்ய விரும்புகின்றோம்.

மொகலாயர்கள் பிடிக்காது மோடிக்கு! ஆனால் ஷாஜஹான் கட்டிய செங்கோட்டை மீது ஏறி சுதந்திரக் கொடியைப் பூக்க விடுவார். ஆங்கிலத்தை இந்தியாவிலிருந்து அகற்ற வேண்டும். ஆனால் ஆங்கிலேயர் உருவாக்கிய 'அகண்டப் பாரதத்தை' மீண்டும் அமைக்க வேண்டும் என்பது மோடியின் ஆசை. எந்தக் காலத்தில் 'இந்தியா' இருந்தது? 'பாரதம்' இருந்தது? 'ஆரிய வர்த்தம்' இருந்தது - 'திராவிட தேசம்' இருந்தது. அப்போதைய இந்தியாவில் 56 தேசங்கள் இருந்தன. இவற்றை வரலாறு பேசுகிறது.

பிரதமர் 'பெரிய முடிவு' எடுக்கப்போவது என்பது அகண்ட பாரதமா? இராமராஜ்யம் என்கிற இந்த ராஜ்யமா? எது அந்த 'பெரிய முடிவு' என்பதை இந்த நாட்டுக்கு அவர் அறிவிக்கட்டும். பிரிட்டிஷர் 1757 இல் பிளாசி போரில் வெற்றி பெற்றதிலிருந்து தொடங்கி 1848 வரை இன்றைய இந்தியா, பாக்கிதான். பங்களாதேஷ், பர்மா (மியான்மர்) இலங்கை ஆகிய நிலப்பரப்பை தம் ஆட்சியின் கீழ் கொண்டு வந்துவிட்டனர். வரைப்படிமாக ஆங்கிலேயரால் உலகப் படத்தில் அது இடம் பெற்றுவிட்டது. அவர்கள் உருவாக்கிய இந்தியாவை 'பெரிய முடிவு' என்று இந்த ராஜ்யமாகக் 'கூசக அறிவிப்பு' செய்கிறார். இந்திய வாக்காளர்கள் எச்சரிக்கையாக இருக்க வேண்டும்.

இந்துக்கள் பா.ஜ.க. கட்சியைச் சேர்ந்தவர்கள் அல்ல, இந்தியர்கள் எல்லாம் பா.ஜ.க., ஆர்.எஸ்.எஸ். சங்கமிவர்கள் அல்ல. கடந்த நாடாளுமன்றத் தேர்தலில் 38% வாக்குகளே அவர்கள் பெற்று இருக்கிறார்கள். 62% வாக்குகள் பா.ஜ.க. எதிர்ப்பு வாக்குகள். ஆகவே 'இந்தியா' பா.ஜ.க. பின்னால் இல்லை. அப்போதும் இல்லை. இப்போதும் இல்லை. ஆனால் நமது தேர்தல் முறையில் வாக்குகள் நாடாளுமன்றத் தொகுதிகளாக எண்ணிக்கை பெறுகின்றன. அதனை இந்திய வாக்காளர்கள் கணக்கில் எடுத்துக் கொண்டு செயல்பட்டால் பா.ஜ.க. வீழ்ந்து விடும். பா.ஜ.க. வீழ்த்தப்பட வேண்டிய ஒரு பாசிச அமைப்பு.

"தீர்க்க முடியாத புரண்பாடுகள், இனங்கள், பழங்குடி மக்கள், சாதிகள், சமயக் கோட்பாடுகள், அரசுகள் ஆகியவற்றை ஒன்று சேர்த்து உருவாக்கப்பட்ட பூகோள ஒற்றுமையைத் தான் 'இந்தியா' என்று அழைக்கின்றோம்" - என்று கார்ல் மார்க்ஸ் 1857 இல் எழுதினார். இந்தக் கருத்து இப்போதும் இந்திய நாட்டில் நீடிக்கிறது. சரியாகப் பொருந்தி வருகிறது. இதைக் கொண்டு மோடியால் 'பெரிய முடிவு' எடுக்க முடியுமா? அதாவது இந்து ராஜ்யத்தை அமைத்து விட முடியுமா? இதைக் கொண்டு மோடி 1000 ஆண்டுகளுக்கான வளர்ச்சி திட்டங்களை போட்டு விட முடியுமா? மோடி ஜனநாயக சர்வாதிகாரியாகி, ஒற்றை மனிதனாக இடலரைப் போல் சர்வாதிகாரம் செய்ய முயல்கிறார். 21-ஆம் நூற்றாண்டில் அவரால் இந்து ராஜ்யத்தை அமைத்து விட முடியாது.

விவசாய சட்டங்கள் என்னவாயிற்று? திருத்தப்பட்டு ஒன்றிணைக்கப்பட்ட தொழிலாளர் சட்டங்கள் என்னவாயின? குடியுரிமைச் சட்டத்தை இப்போது கையில் எடுத்துக் கொண்டு ஆடுகிறார்கள். அதை நிறைவேற்றி நான்கு ஆண்டுகள் ஆகி விட்டன. இவை போன்றவை கிடப்பில் இருக்கிறபோது 'பெரிய முடிவு' என்று ஆர்.எஸ்.எஸ்., சங் பரிவார், பா.ஜ.க. வினாளுக்கு உணர்ச்சியை ஊட்டுகிறார்; உற்சாகப்ப

டுத்துகிறார்; வெறிக் கூச்சலைக் கிளப்பி விடுகிறார். அதற்கான பல்லவியை நாடாளுமன்றத்திலேயே பாடுகிறார் - மோடி! மோடி பரிவாரங்களுக்கு ஒரு கருத்தை இது தொடர்பாக நாம் முன் வைக்க விரும்புகின்றோம்.

"லாலா லஜபத் ராய் தீவிரவாதி அல்ல. ஆனால் கல்வி ஞானத்திலும், தெளிவான சிந்தனையை வெளிப்படுத்துவதிலும் பண்பாட்டிலும் அந்தக் குழுவிலேயே அதிகத் திறன் படைத்தவராக இருந்தார். 1925 லிருந்து 2019 வரை இருந்த ஆர்.எஸ்.எஸ். தலைவர்களிலிருந்து மிகவும் மாறுபட்டவராக ராய் இருந்தார்" - என்று எழுதுகிறார் புகழ்பெற்ற வரலாற்று ஆய்வாளரான ஏ.ஜி. நூரானி. ஆர்.எஸ்.எஸ். தலைவர்களிலேயே என்ன அப்படியான மாறுபாடு அவரிடம் இருந்தது என்றால் இந்து ராஜ்யத்தைப் பற்றி லாலா லஜபத் ராயின் கருத்துதான். அது இது தான்:

"நாம் ஒரே பிரிக்க முடியாத நலன்களைக் கொண்ட சகோதரர்களாய் வாழ்ந்து சுதந்திரத்திற்காகப் போராடுவோம். இந்தியா ஒரு தேசமாக வாழ்ந்து வளம் பெற வேண்டும் என்பதற்காக நாம் ஒன்றாக வாழ்ந்து மடிவோம். இந்தியா என்பது இந்து நாடோ அல்லது முஸ்லிம் நாடோ அல்ல. இரண்டும் கலந்த

க.திருநாவுக்கரசு

திராவிட இயக்க ஆய்வாளர்



ஒன்றும் அல்ல. அது இந்தியாதான். இந்துக்களுக்கு நான் ஒன்று சொல்வேன்; உங்களில் யாராவது இந்த நாட்டில் ஒரு இந்து தேசத்தை உருவாக்குவோம், முஸ்லிம்களை நசுக்கிவிட்டு இந்துக்களை உச்சபட்ச அதிகாரம் கொண்டவர்களாக்குவோம் என்ற கனவிலிருந்தால் அவர்கள் முட்டாள்கள்; இன்னும் துல்லியமாகச் சொன்னால், அவர்கள் பைத்தியக்காரர்கள்; அவர்களின் பைத்தியக்காரத்தனம் இந்து மதத்தையும் அதனுடன் சேர்ந்து அவர்களின் நாட்டையும் நாசம் செய்யும்தான். அவர்கள் சொல்வதைக் கேட்டு தந்தையைக் கொல்வதற்கு ஒப்பான குற்றத்தைச் செய்தவர்களாகி விடாதீர்கள் என்று கடவுளின் பெயரால் கேட்டுக் கொள்கிறேன்" (ஆதாரம்: ஆர்.எஸ்.எஸ். இந்தியாவிற்கு ஓர் அச்சுறுத்தல் ஏ.ஜி.நூரானி - தமிழில் ஆர். விஜயபாஸ்கர்)

ஆர்.எஸ்.எஸ். பெருந்தலைவர்களில் ஒருவரான லாலா லஜபத் ராய் அழுத்தம் திருத்தமாக - மிக ஆழமாக - அறிவுபூர்வமாக தமது கருத்தை எடுத்து வைத்து இருக்கிறார். ஆனால் மோகன் பகாவத், உ.பி.முதல்வர் ஆதித்திய நாத், நரேந்திரமோடி பாலராமர் கோயிலை பிராண பிரதிஷ்டை செய்ததற்குப் பிறகு பேசிய பொதுக்கூட்டத்தில் அடுத்த பணி இராமராஜ்யம் அமைப்பதுதான் என்று பேசினார்கள். இந்தச் செய்தி எல்லா நாளேடுகளிலும் வெளியிடப்பட்டு இருக்கிறது. பிப். 5 ஆம் தேதியும், 7 ஆம் தேதியும் பிரதமர் மோடி நாடாளுமன்றத்தில் பேசுகிறார். 'பெரிய முடிவு' எடுக்கப்போவதாகக் கூறுகிறார். இந்தப் 'பெரிய முடிவு' என்பதற்குள் அகண்ட பார

தம் - இராமராஜ்யம் - இந்து ராஜ்யம் என்பதே அதன் நேரிய பொருளாகும். அப்படி இந்து ராஜ்யம் அமைந்தால் என்னவாகும் என்பதை லாலா லஜபத் ராய் கூறியிருப்பதை நாம் மேலே எடுத்துக்காட்டி இருக்கின்றோம். இப்போதைய நிலையில் இதற்கு உடனடி ஏற்பாடு என்பது மோடியை மூன்றாவது முறை அதிகார பீடத்தில் அமர முடியாமல் செய்வதுதான் - நம் முன் உள்ள பணியாகும். அதற்குரிய ஜனநாயகக் கடமையை ஆற்றுவதற்கு இன்னும் சில மாதங்களில் தேர்தல் வருகிறது. அதன் மூலம் மோடியை மக்கள் நிராகரிக்க வேண்டும்.

மோடி, பண்டித நேருவையோ இந்திரா காந்தியையோ விமர்சனம் செய்வதற்கு தகுதியில்லாதவர் ஆவார். நேருவின் தியாகம் அவரின் எழுத்துகள் என்றும் நிலைத்து நிற்பவை. சுதந்திரப் போராட்ட காலத்தில் அவர் 11 ஆண்டுகளுக்கு மேல் சிறையில் இருந்தார். இந்தியாவின் பிரதமராக இருந்தவர்கள் அனைவரும் மக்களின் நினைவுகளில் நிற்பதில்லை. மோடியும் அப்படித்தான் காலத்தால் மக்கள் நினைவுகளிலிருந்து அகற்றப்படக் கூடியவராக இருப்பார். ஆனால் நேரு அப்படி அல்ல. இந்திராவை பாக்கித்தான் போரின் போது அவரின் நிலை பாட்டை வர்ணித்து வாஜ்பாய் 'துர்காதேவி' என்று உவமித்து கூறி இருக்கிறார். இப்படிப் புகழ்குரிய இருவரை மோடியும் சங் பரிவார்களும் ஏன் விமரிசிக்கின்றன என்று ஆராய்ந்து பார்க்கிறபோது நமக்கு இரண்டு காரணங்கள்தான் தோன்றுகின்றன. 10.10.1948-இல் நேரு ஆர்.எஸ்.எஸ். தலைவருக்கு ஒரு கடிதம் எழுதினார். அதில் இடம் பெற்றுள்ள வாசகம் வருமாறு:-

(1) "ஆர்.எஸ்.எஸ்.எஸ்"டன் தொடர்புடையவர்களின் உண்மையான நோக்கங்களுக்கும் பல்வேறு தளங்களில் அவர்களின் செயல்பாடுகளுக்கும் மேற்கொண்டு இருக்கும் வழிமுறைகளுக்கும் அது அறிவித்துள்ள நோக்கங்களுக்கும் சிறிதும் தொடர்பில்லை எனத் தோன்றுகிறது. அதன் உண்மையான நோக்கங்கள் இந்திய நாடாளுமன்றத்தின் முடிவுகளுக்கும் நடைமுறைக்கு வரவிரும்பும் இந்திய அரசியலமைப்புச் சட்டத்திற்கும் முற்றிலும் எதிரானவை என்று தோன்றுகிறது. எங்களுக்குக் கிடைத்த தகவலின் படி, அதன் நடவடிக்கைகள் தேசவிரோதமானவை: பல நேரங்களிலும் சதித்தன்மை கொண்டவை: வன்முறையானவை.

குறித்துக் கொள்ளுங்கள், இந்தியாவின் அபாயம் கம்யூனிசம் அல்ல, வலதுசாரி இந்து மதவாதம் தான்" (என்று நேரு பத்திரிகையாளர் பேட்டியில் கூறியிருந்ததை வெளியுறவுச் செயலாளராக இருந்த Y.D. குண்டேவியா தனது நூலில் குறிப்பிட்டு இருக்கிறார்)

(2) இந்திரா காந்தி மதச்சார்பின்மையை அரசியல் அமைப்புச் சட்டத்தில் இணைக்கக் காரணமாக இருந்தவர்.

இவ்விரண்டு காரணங்களால் நேருவும் இந்திரா காந்தியும் மோடிக்குப் பிடிக்காமல் இருக்கலாம். ஆனால் நாடு அவர்களை மறக்காது. ஆக, மோடியின் நாடாளுமன்றப் பேச்சு 'பெரிய முடிவு -ஆயிரம் ஆண்டு திட்டம்' என்பது அவர்களின் இயக்கத்தினருக்கு சைகை காட்டி உணர்ச்சியும் உற்சாகத்தையும் ஊட்டுகிறார். அவர்களுக்கு எதிரணியில் இருக்கிற நாம் ஒன்று திரைஞ் ஆர்.எஸ்.எஸ்., பா.ஜ.க. - சங் பரிவார் கூட்டத்தைத் தோற்கடிக்க வேண்டும். அதுதான் ஓர் அம்ச திட்டமாக இருக்க வேண்டும்.

•

முதல்வர் மு.க.ஸ்டாலின் பிறந்த நாள் விழா!

காஞ்சிபுரம் தெற்கு மாவட்டத்தில் தொடர் பொதுக் கூட்டங்கள்!

மாவட்டச் செயலாளர் க.சுந்தர் எம்.எல்.ஏ. அறிவிப்பு!

கழகத் தலைவர் - திராவிட மாடல் அரசின் நாயகர் முதல்வர் மு.க.ஸ்டாலின் பிறந்த நாள் விழாவை முன்னிட்டு மற்றும் கழக அரசின் சாதனை விளக்க தொடர் பொதுக்கூட்டங்கள் காஞ்சிபுரம் தெற்கு மாவட்டத்தில் மாநகரம், நகரம், ஒன்றியம், பகுதி, பேரூர் வாரியாக கீழ்க்கண்ட அிட்டவணைப் படி நடைபெற உள்ளது.

நாள்	தலைமை கழக பேச்சாளர்கள்	மாநகரம், நகரம், ஒன்றியம், பகுதி, பேரூர்
16.02.2024	கோவி.செழியன்	வாலாஜாபாத் (தெ)
16.02.2024	தஞ்சை கலைமணி பாரதி	காஞ்சிபுரம் மாநகரம் பகுதி (1)
17.02.2024	ஆரணி மாலா	காஞ்சிபுரம் (வ)
17.02.2024	சேலம் சுஜாதா, வண்ணைபுகாரி	வாலாஜாபாத் (வ)
18.02.2024	பொன்னேரி சிவா, நாத்திகம் நாகராஜன்	இடைகழி நாடு பேரூர்
18.02.2024	தக்கோலம் தேவபாலன்	திருக்கழுக்குன்றம் (தெ)
19.02.2024	நெல்லிக்குப்பம் புகழேந்தி, கலைச்செல்வி ஜெகநாதன்	லத்தூர் (வ)
19.02.2024	கவிஞர் நன்மாறன்	மதுராந்தகம் (தெ)
20.02.2024	கருர் முரளி	சித்தாமுர் (மே)
20.02.2024	போடி, காமராஜ்	அச்சரப்பாக்கம் (தெ)
21.02.2024	பவானி கண்ணன்	மதுராந்தகம் (வ)
21.02.2024	எழும்பூர் கோபி, சைதை சாதிக்க	லத்தூர் (தெ)
22.02.2024	சொற்கோ கருணாநிதி	காஞ்சிபுரம் மாநகரம்
22.02.2024	ஈரோடு இளைய கோபால்	காஞ்சிபுரம் (தெ)
25.02.2024	ஈரோடு இறைவன்	மதுராந்தகம் நகரம்
25.02.2024	பசும்பொன் ரவிச்சந்திரன்	அச்சரப்பாக்கம் (வ)
26.02.2024	முரசொலி மூர்த்தி, விஷ்ணு தமிழரசன்	காஞ்சிபுரம் மாநகரம் பகுதி (2)
26.02.2024	ஆரூர் மணிவண்ணன்	காஞ்சிபுரம் பகுதி (3)
27.02.2024	திண்டுக்கல் ஐ.லியோனி	உத்திரமூர்தர் ஒன்றியம்
29.02.2024	ஆர். எஸ். பாரதி	சாலவாக்கம் ஒன்றியம்

எனவே, சம்பந்தப்பட்ட மாநகரம், நகரம், ஒன்றியம், பகுதி, பேரூர் செயலாளர்கள் இக்கூட்டத்திற்கான அழைப்பிதழை முறையாக அச்சிட்டு அந்தந்தப் பகுதிக்கு உட்பட்ட கழக நிர்வாகிகள், உள்ளாட்சி பிரதிநிதிகள், கழக அணிகளின் நிர்வாகிகள் மற்றும் இயக்கத் தோழர்கள் அனைவருக்கும் வழங்கி இக்கூட்டத்தில் பங்கேற்கச் செய்திடுமாறும் கூட்டமேடையிலேயே ஏழை எளிய மக்களுக்கு நலத்திட்ட உதவிகளை வழங்கிடுமாறும் கூட்டத்தை சிறப்பான முறையில் எழுச்சியோடு ஏற்பாடு செய்திடுமாறு தங்களை அன்புடன் கேட்டுக்கொள்கிறேன்.

க.சுந்தர், Bsc., M.L.A.,

செயலாளர் - காஞ்சிபுரம் தெற்கு மாவட்ட தி.மு.க.

திராவிட இயக்க தீரர்கள் நினைவு நாள்

மு.மலையாளம் பிப்ரவரி 13 (2000)



கழகக் கொள்கையில் ஈர்க்கப்பட்டு, கழகத்தில் இணைந்து பணியாற்றியவர்.

திருச்சி, மணப்பாறை நகரக் கழகச் செயலாளர், மாவட்ட பிரதிநிதி என பொறுப்புகள் வகித்தவர்.

தியாகேசர் பஞ்சாலை தொழிலாளர் முன்னேற்றச் சங்ககத் தலைவராக பொறுப்பு வகித்து, தொழிலாளர் நலத்திற்கென பாடுபட்டவர்.

மணப்பாறை நகர்மன்ற உறுப்பினராக தேர்ந்தெடுக்கப்பட்டு அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்களில் பங்கேற்று சிறை சென்றவர்.

தலைமைக் கழகம்

தி.மு.க.

குடும்ப அட்டைதாரர்கள்

வசதிப்படி கைரேகை பதியலாம்!

தமிழ்நாடு அரசு தகவல்!

சென்னை, பிப்.13 - குடும்ப அட்டைதாரர்கள் தங்களது வசதிப்படி நியாய விலைக் கடைக்கு வந்து கைரேகை பதிவு செய்யலாம் என்று தமிழ்நாடு அரசு தெரிவித்துள்ளது.

கட்டாயப்படுத்தி நியாய விலைக் கடைக்கு வரவழைத்து சிரமங்களை ஏற்படுத்தக் கூடாது என்றும், குடும்ப அட்டைதாரர்கள் கைவிரல் ரேகை வைக்கும்போது ஆவணங்கள் எதுவும் கோரக் கூடாது என்றும் தமிழக அரசு தெரிவித்துள்ளது.

நியாயவிலைக் கடைகளில் கைரேகையைப் பதிவு செய்யாவிட்டாலும், குடும்ப அட்டையில் இருந்து பெயர் நீக்கப்படாது என்று முன்னதாக தமிழக அரசு விளக்கம் அளித்திருந்தது.

தேசிய உணவு பாதுகாப்புச் சட்டத்தின்படி, மூன்று ரிமை மற்றும் அந்தியோதயா அன்னயோஜனா மின்னணு குடும்ப அட்டைகளில் இணைக்கப்பட்ட அனைத்துப் பயனாளிகளின் கைவிரல் நோகையை சரிபார்க்க வேண்டுமென ஒன்றிய அரசு சுற்றறிக்கை அனுப்பியது. அதன்படி, குடும்ப உறுப்பினர்களுக்கு இடையூறு ஏதுமில்லாமல் இந்தப் பணியைச் செய்ய அறிவுறுத்தப் பட்டுள்ளது.